

## **II-Hadd**

### **It-II ġimġha tas-salterju**

**V.** O Alla, ejja eħlisni.

**R.** Mulej, fittex għinni.

Glorja. Kif kien mill-bidu. Hallelujah.

### **INNU**

Jinfirxu d-dellijiet ma' sbiħ il-ġħodwa,  
u qajla qajl id-dwal jaqtagħhom fl-iswed,  
filwaqt li nerfġħu qlubna 'l fuq lejn Alla  
li jista' kollox,

Biez hu mill-ġħoli tiegħu jħenn għalina,  
ibiegħed minna l-hemm, jagħtina s-saħħha,  
u b'tjieba ta' missier, jilqagħha għandu  
id-dar tas-sema.

Ha tisma' talbna t-Trinità Qaddisa,  
Alla l-Missier u l-iben u l-Ispirtu;  
u lilha d-dinja kollha trodd bla heda  
tifħir u glorja. Amen.

### **SALMODIJA**

**Ant. 1** Imbierek min ġej f'isem il-Mulej, hallelujah.

### **Salm 117 (118)**

Faħħru l-Mulej, għaliex hu tajjeb, \*  
għax għal dejjem it-tjieba tiegħu!

Ha jgħidu wlied Iżrael: \*

“Għal dejjem it-tjieba tiegħu.”

Ha tgħid dar Aron: \*

“Għal dejjem it-tjieba tiegħu.”

Ha jgħidu dawk li jibżgħu mill-Mulej: \*

“Għal dejjem it-tjieba tiegħu.”

Sejjaħt il-Mulej fid-dwejjaq tiegħi; \*

u l-Mulej weġibni, u ħariġni fil-wisa’.

La l-Mulej miegħi, m'għandix għax nibża'; \*

x'jista' jagħmilli l-bniedem?

Il-Mulej miegħi, hu l-ġħajnuna tiegħi, \*

u nħares b'wiċċi minn quddiem

lejn l-għedewwa tiegħi.

Aħjar tiskenn fil-Mulej \*  
milli tittama fil-bnedmin.  
Aħjar tiskenn fil-Mulej \*  
milli tittama fil-kbarat.

Il-ġnus kollha dawruni; \*  
imma f'isem il-Mulej irbaħthom.  
Dawruni, minn kull naħha rassewni; \*  
imma f'isem il-Mulej irbaħthom.  
Bħan-naħal daru miegħi, †  
bħan-nar tax-xewk madwari jħeġġu; \*  
imma f'isem il-Mulej irbaħthom. –

B'saħħithom kollha mbuttawni biex naqa'; \*  
imma l-Mulej tani l-għajjnuna.  
Qawwa tiegħi u għana tiegħi l-Mulej; \*  
hu kien għalija s-salvazzjoni tiegħi.

Għajat ta' ferħ u rebħ fl-ġherejjex tat-tajbin; \*  
il-leminija tal-Mulej għamlet ħwejjeġ ta' ħila!  
Il-leminija tal-Mulej 'il fuq merfugħa, \*  
il-leminija tal-Mulej għamlet ħwejjeġ ta' ħila!

Ma mmutx, imma nibqa' ngħix, \*  
u nħabbar l-ġħemejjel tal-Mulej.  
Haqarni tassep il-Mulej, \*  
imma ma telaqnix għall-mewt.  
Iftħuli l-bibien tal-ġustizzja; \*  
ħa nidħol minnhom u nrodd ħajr lill-Mulej.

Dan hu bieb il-Mulej; \*  
il-ġusti jidħlu minnu.

Niżżik ħajr talli weġibtni \*  
u kont għalija s-salvazzjoni tiegħi.

Il-ġebla li warrbu l-bennejja \*  
saret il-ġebla tax-xewka.  
Bis-saħħha tal-Mulej seħħ dan: \*  
ħaġa ta' l-ġħażeb f'għajnejna.  
Dan hu l-jum li għamel il-Mulej; \*  
ħa nifirħu u nithennew fi!

Ejja, nitolbuk, Mulej, salvana! \*  
Ejja, nitolbuk, Mulej, agħxtina r-riżq!

Imbierek min ġej f'isem il-Mulej! \*  
Inberkukom minn dar il-Mulej.

Jaħweh hu Alla; hu d-dawl tagħna. \*  
Tqassmu f'purċissjoni, bil-friegħi f'idejkom,  
sa ħdejn l-arta.

Alla tiegħi int, jien niżżejk ħajr, \*  
Alla tiegħi, jien lilek inkabbar. –

Faħħru l-Mulej, għaliex hu tajjeb, \*  
għax għal dejjem it-tjieba tiegħu!

**Ant.** Imbierek min ġej f'isem il-Mulej, hallelujah.  
**Ant. 2** Ninsġu għanja ta' tifħir lil Alla tagħna, hallelujah.

### Kantiku (Dan 3,52-57)

Imbierek int, Mulej, Alla ta' missirijietna, \*  
ta' min ifaħħrek u jgħollik għal dejjem.

Imbierek ismek, qaddis u msebbba, \*  
ta' min ifaħħru wisq u jgħollih għal dejjem.

Imbierek int fit-tempju tas-sebħ imqaddes tiegħek, \*  
ta' min jgħollik u jsebbħek fuq kollox għal dejjem.

Imbierek int li qiegħed fuq il-kerubini, †  
li ħarstek tinfed l-abbissi, \*  
ta' min ifaħħrek u jsebbħek fuq kollox għal dejjem.

Imbierek int fuq it-tron ta' saltnatek, \*  
ta' min ifaħħrek u jsebbħek fuq kollox għal dejjem.

Imbierek int fil-wisa' kollu tas-sema, \*  
ta' min jgħollik u jsebbħek fuq kollox għal dejjem.

Bierku, għemnejel kollha tal-Mulej, il-Mulej, \*  
faħħru u gholluh għal dejjem.

**Ant.** Ninsġu għanja ta' tifħir lil Alla tagħna, hallelujah.  
**Ant. 3** Faħħru lill-Mulej għall-kobor tiegħu bla tarf, hallelujah.

### Salm 150

Faħħru 'l Alla fit-tempju mqaddes tiegħu, \*  
faħħru fil-firxa tas-smewwiet qawwija tiegħu!  
Faħħru fl-għemnejel kbar tiegħu, \*  
faħħru għall-kobor tiegħu bla tarf!

Faħħruh bid-daqq tat-tromba, \*  
faħħruh bl-arpa u č-ċetra!

Faħħruh bit-tanbur u biż-żfin, \*  
faħħruh bid-daqq tal-kordi u tas-safar!

Faħħruh bid-daqq qawwi taċ-ċimbali, †  
faħħruh bid-damdim taċ-ċimbali! \*  
Kull ma jieħu n-nifs, ha jfaħħar lill-Mulej!

**Ant.** Faħħru lill-Mulej għall-kobor tiegħu bla tarf, hallelujah.

### **LEZZJONI QASIRA Eżek 36,25-27**

Inroxx fuqkom ilma safi, u tissaffew mit-tinġis kollu tagħkom, mill-idoli kollha tagħkom insaffikom. U nagħtikom qalb ġidida, u nqiegħed ġo fikom ruħ ġidida, u nneħħi minn ġisimkom il-qalb tal-ġebel u nagħtikom qalb tal-laħam. U nqiegħed ruħi ġo fikom, u nagħmel li timxu skond il-kmandamenti tiegħi u li żżommu l-preċetti tiegħi u tharsuhom.

### **RESPONSORJU QASIR**

**R.** Lilek infaħħru, o Alla, \* Ismek inxandru. Lilek.

**V.** Għemilek ta' l-għażżeġ inħabbru, \* Ismek inxandru. Glorja. Lilek.

**Ant. tal-kantiku ta' Žakkaria:** Alla ġie jżur u jifdi lill-poplu tiegħu.

Imbierek il-Mulej, Alla ta' Iżrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imgħoddi \*  
b'fomm il-profeti qaddisin tiegħu,  
biex isalvana mill-ghedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-ghedewwa tagħna, \*  
naqduh bla biża'  
tul-ħajnejta kollha, \*  
bil-ġustizzja u l-qdusija quddiemu.

U inti, tfajjal, tissejjaħ profeta ta' l-Għoli; \*  
għax tmur qabel il-Mulej biex tħejjilu triqatu,  
biex tgħarraf lill-poplu tiegħu bis-salvazzjoni, \*  
bil-maħfra ta' dnubieħhom,  
ħierġa mill-qalb ħanina ta' Alla tagħna, \*  
li jibagħtilna mill-ġħoli ż-żjara tax-Xemx tielgħha,  
ha jdawwal lil dawk li jinsabu  
fid-dlamijiet u d-dell tal-mewt, \*  
ha jmexxi l-passi tagħna fit-triq tas-sliem.

Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kantiku ta' Żakkaria:** Alla ġie jżur u jifdi lill-poplu tiegħu.

## **PREĆI**

Is-Salvatur tagħna niżel fid-dinja biex ikun Alla magħna. Inroddulu ħajr, u ngħidulu:

Kristu, Sultan glorjuż, kun id-dawl u I-ferħ tagħna.

Mulej Ģesù, dawl li ġejt iż-żurna mill-għoli, inti I-bidu tal-qawmien li nittamaw:

- iġibidna warajk, biex ma nkunux fid-dell tal-mewt, imma nimxu fid-dawl tal-ħajja.

Ħallina naraw tħubitek li int xerridt fil-ħlejjaq kollha:

- hekk nilmħu I-għorja tiegħek f'kollo.

Mulej, la titlaqniex illum taħt is-setgħa tal-ħażin:

- għinna negħibbu d-deni bl-ghemil it-tajjeb.

Int kont ikkonsagrat mill-Ispirtu s-Santu kif tgħammidt fil-Ġordan:

- mexxina illum bil-grazzja ta' I-Ispirtu Qaddis tiegħek.

## **Missierna**

**Talba mill-Proprju taż-żmien.**

## **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Amen.**